


هغه څه دي؟



داسې درمل شته چې د کووېډ-19 ناروغۍ پر وړاندې مبارزه کې له تاسو سره مرسته وکړي لکه د وایروس ضد ټابلېټ. دغه درمل له تاسو سره مرسته کوي چې سخت ناروغ نشئ او په روغتون کې بستري کېدو ته اړتیا و نه مومئ، مگر دا درمل باید ستاسو د نښو نښانو له څرگندېدو څخه وروسته ژر تر ژره درکړل شي. واکسین کول لا هم له کووېډ-19 څخه د مخنیوي تر ټولو غوره لاره ده.

آیا دا به له ما سره مرسته وکړای شي؟

که چېرته ستاسو د کووېډ-19 د آزمویښ پایله مثبتې وي، د سختې ناروغۍ له خطر سره مخ یاست او نښې نښانې مو په دې وروستیو کې پیل شوې وي، نو تاسو د درملنې لپاره په شرایطو برابر یاست. هغه ماشومان چې عمرونه یې تر 28 ورځو پورې وي او د شدیدې ناروغۍ په لوړ خطر کې وي، نو کېدای شي چې د درملنې لپاره پر شرایطو برابر وي. له ډاکتر سره خبرې وکړئ چې آیا دغه درملنې ستاسو او ستاسو د ماشوم لپاره خوندي او اغېزناکې دي کله.



کله باید خپله درملنه وکړم؟

که چېرته تاسو د ناروغۍ له احساسولو څخه وروسته سملاسي د دې درملو خوړل پیل کړئ، نو ښه کار کوي. تاسو باید د نښو نښانو له څرگندېدو څخه وروسته په لومړنیو 5 ورځو کې د وایروس ضد ټابلېټونو خوړل پیل کړئ. کله چې مو د کووېډ-19 نښې نښانې څرگندې شوې، نو باید آزمویښه ترسره کړئ تر څو وکولای شئ دغه درمل ترلاسه او وکاروئ. تاسو کولای شئ په لاندې پته ځان ته نږدې د آزمویښې محل ومومئ: <https://coronavirus.utah.gov/testing-and-treatment>

دا څه ډول ورکول کېږي؟

د وایروس ضد ټابلېټونه تاسو ته د ډاکتر له لوري تجویزېږي او هره ورځ به 2 دانې په کور کې د 5 ورځو لپاره خوړئ. یوازې مجوز او روزل شوی روغتیا پال کولای شي د وایروس ضد درملو نسخه ولیکي.

آیا دا خوندي دي؟

دغه درملو ته د درملو د فدرالي ادارې (FDA) له لوري اجازه ورکړل شوې ده او د کلینیکي آزمېښتونو په پایله کې څرگنده شوې ده چې دغه درمل خوندي او اغېزناک دي. ټول درمل او طبي درملنې جانې اغېزې لري. که چېرته تاسو د درمل د جانبي اغېزو یا داسې موردو په اړه اندېښمن یاست چې باید ورته پام وشي، نو له یوه ډاکتر یا هغه روغتیا پال سره خبرې وکړئ چې تاسو ته دا درمل درکوي.



له کوم ځای څخه یې ترلاسه کولای شم؟ ستاسو د لومړنۍ پاملرنې چمتو کوونکی، د ډاکتر دفتر، د لومړنۍ پاملرنې کلینیکونه، روغتونونه او په متحده ایالاتو کې درملتونونه کولای شي دغه درمل چمتو کړي. له یوه ډاکتر سره خبرې وکړئ تر څو وگوري چې آیا دغه درمل ستاسو لپاره مناسب دي او که نه. کېدای شي د دغو درملنو په بدل کې له تاسو څخه یوه اندازه لگښت وگرځول شي یا ستاسو بیمې ته بل ورکړل شي.

د هغو موقعیتونو د لېست لپاره چې تاسو پکې دغه درملنې ترلاسه کولای شئ، coronavirus.utah.gov/treatments ته مراجعه وکړئ یا د اوتا د روغتیا او بشري سرچینو له ډیپارټمنټ سره د 385-273-7878 شمېرې له لارې اړیکه ټینګه کړئ.

